

పాతకథ

శ్రీ వాకాటి పాండురంగరావు

ఒంటిగంటయినట్లుంది—అని వావమీద వక్కకు పార్లింది
 పార్వతి. చేతిగా జొక్కటి వుటుక్కు మన్నది.
 ఆ గజ ముక్కల్ని ఏరి వక్కకు పెట్టింది. ఒంటిగంటయిన
 ట్లుంది—అని పార్వతి అనుకుంది కదూ, అంతమాత్రంచేత
 నరిగ్గా ఆవేళకు ఏదో పెద్దవనుందని అనుకోవక్కర్లేదు. ఒంటి
 గంటంటే, ఆఫీసులో వాళ్లాయనకు టిఫినువేళయిందని
 గుర్తుకు రావడమన్నమాట. ఈ గుర్తుకు రావడం అన్నది చాల
 గొడవయిన అంశం. గుర్తుకొచ్చే విషయాలు సముద్రపు
 ఒడ్డున అలల్లా వస్తాయి; చైనా సైనికుల్లా నిరంతరంగా
 వస్తాయి ఒంటిగంటంటే ఆయనకు టిఫినువేళ కాని
 తను ఇవాళ ఆయనకేమీ టిఫిన్ చేసివ్వలేదు. ఎందుచేత ?
 వీదయినా చెయ్యడానికి పిండి లేదు గనుక, నూనె లేదు
 గనుకా. పోనీ వచ్చడీ అన్నమయినా పట్టుకెళ్లమంది తను.
 'అబ్బే, వద్దులే, ఏదో కేంట్స్ లో తింటారే—' అన్నా
 రాయన కేంట్స్ అనేసరికి ఓ రెండువేల యుగాలకు
 ముందొక సాయంకాలం ఆయన మల్లెపూల పొట్లంతోబాటు
 తెచ్చిన జాంగీరీల పొట్లం, గుర్తుకొస్తుంది పార్లి పడు
 కుంది పార్వతి. పడుకోలేక లేచింది. కూచుంది. మళ్ళీ
 పడుకుంది.

“ఒంటిగంటయిందోయ్ సూర్యం !” అన్నాడు సీ—శ్రీ
” “నాకు వసుందోయ్, నువ్వెళ్ల” అన్నాడు సూర్యం
 అనబడే సీ—టూ. సీ టూ—అంటే కూచునే స్థలం మాత్రం
 కాదు. కన్స్ట్రక్షన్ సెక్షన్—క్లర్క్—నెంబర్ టూ అని
 అర్థం. అయినా గుమాస్తాకి పేర్లెందుకు—నెంబర్ల చాలు!
 ఒంటిగంటయిందని సీశ్రీ చెప్పక్కర్లేదు సూర్యానికి. అతడి
 కడుపే చెప్పింది. కాని ఏం చెయ్యడం ? జేబులో ఉన్న
 మూడు వయాపైసలతో హోటలు కెడితే కాఫీకప్పు వాస
 నయినా చూడనివ్వరే ! ఈ భూవ్రసంచమ్మీద తన స్థిర
 చరాస్తలన్నీ కలిపి రొళ్ళురూపేణా మూడు వయాపైసలని
 తెలిస్తే నలుగురిలో తను చులకనయిపోదూ—మరి ఇదంతా
 ఒక పెద్ద వాటకమాయో, అందులో తన దొక వేషమాయో,
 సాత్రోచితంగా అభినయించకపోతే అభిమానం అనే ఆ రసం
 రసాభాసయిపోదూ ? అందుచేత సీ శ్రీ చెప్పినా, ఆకలి
 చెప్పినా, అవతలి గదిలో కొందరు కమ్మటి టిఫిన్లు తింటున్నా

—సూర్యం కుర్చీకే అతుక్కుని కూర్చున్నాడు. పైపెచ్చు తన
 ముందర టేబిలుమీద ఒక పెద్ద కాగితాన్ని పరుచుకుని
 కూచున్నాడు. దాన్నిండా గళ్ళూ, అంకెలూ ఉన్నాయి. వైకుంఠ
 ఏకాదశినాడు ఆడతారే పరమవదనోపాస పటము—దానిలా
 ఉంది ఆ కాగితం. అదొక సాంవత్సరిక స్టేటుమెంటున్నమాట.
 ఆ ఆఫీసులో ఆ స్టేటుమెంటుని తంచన్ గా తయారుచేయ
 గలవాడు సూర్యం ఒక్కడే. ఆ గర్వం—సూర్యం కూడా—పడ
 తాడు—కాని వెంటనే అనుకుంటాడు—ఛ.... ఇదేవిటి, ఇంత
 కన్న పెద్ద కార్యాలు సాధించవలసిన వాడిని, కేవలం అజ్ఞాత
 వాసంలో ఉన్న కారణపురుషుడిని, ఎప్పుడో రాబోయే దేని
 కోసమో పుట్టినవాడిని, నే నెక్కడ—ఈ స్టేట్ మెం టెక్కడ,
 నే నెక్కడ ఈ బోడి ఆఫీ సెక్కడ—అని అనుకుంటాడు సూర్యం.
 అనుకుని ఆ స్టేట్ మెంట్ లో అక్కడో పదం ఇక్కడో అంకె
 వేస్తాడు. ఇప్పటికి తన చేతిమీదుగా వెళుతున్నది ఇది ఆరో
 స్టేటుమెంటు. ఈ స్టేటుమెంటుల్లో ఒక చిత్రముంది. ఇవి
 కావాలని ఎవరు ఎందుకు అడుగుతారో సూర్యానికి అర్థ
 మవదు. అందులో తాను వేసేదల్లా అబద్దాల అంకెలు.
 ఇలాటివన్నీ ఏ డిల్లీలోనో ఒక పెద్దాఫీసులో చేరతాయి—
 పూర్వజన్మ కర్మలన్నీ చేరినట్లు, అప్పుమీద అప్పు చేరినట్లు...
 కాని ఈ అంకెలమీదనే దేశం ఆధారపడి ఉంది మరి. ఏ పార్ల
 మెంటులోనో ఒకాయన ఆవలిస్తూ అడుగుతాడు—“ఫలానా
 సంవత్సరంలో మొత్తం ఎన్ని కేసులు పట్టుకున్నారు. ఎన్ని
 వదిలేశారు ?” ఆవళంగా గౌరవనీయులైన మంత్రి ఓ పెద్ద
 బృహత్ స్టేట్ మెంటు నుండి ఇట్టే తపతపమని అంకెలు
 చదివేస్తారు. ఆ అంకెల్ని గొప్ప రిపోర్టర్లు నవ్వుకుంటూ
 రాసుకుని గొప్పగొప్ప పత్రికలకి పంపిస్తారు. గొప్ప గొప్ప పత్రి
 కల సంపాదకులు నవ్వుకుంటూ పెద్ద పెద్ద శీర్షికలతో అచ్చు
 వేయిస్తారు. ఎందు చూచినా ఈ అంకెలే ఈ శీర్షికలే కని
 పించేసరికి పత్రికలు చదివే కుటుంబరావూ, అప్పారావు వాటిని
 వేదవాక్యాలని నమ్ముతారు. దరిమిలా మన దేశం ఇన్ని కిల్లి
 మీటర్లు ముందుకొచ్చింది, ఇన్ని మిలిమీటర్లు పైకి లేచింది,
 అని స్వాతంత్ర్య గణితంలోకి పోతారు. కాని ఆ అంకెల
 తమాషా అంతా వాటి వెనక ఉన్న సూర్యానికి తెలుసు.
 అతడు కూడా నవ్వుకుంటాడు పత్రికా సంపాదకుడిలా

పాతకథ

ఏదయితేనేం, ఆపూట టిఫిన్ వేళయిపోయింది. దోసె మాడిం దనో, బాసుందిలో తీపు తగ్గిందనో మిగతావాళ్లందరూ ఆఫీసు సీట్లకు మళ్ళీ అతుక్కుపోతున్న వేళకు, సూర్యం కాస్త ఆకలిసి, కాస్త స్వేటుమెంటునీ ఆరగించి, ఆవేళకు అయిం దనిపించాడు. అలా అనిపించడంలో ఓ సుగుణం ఉంది సుమండి—ఒకవేళ సూర్యం జేబులో డబ్బు ఉందనుకోండి, టిఫిన్ వేళప్పుడు టిఫినే చేశా డనుకోండి—కనీసం ఓ యాభై సైసలయినా అవునా? ఇప్పుడు చూడండి, సూర్యం బాబు ఆ యాభై సైసల్ని ఇంచక్కా ఆదా చేసుకున్నాడు మరి! అలా అక్కడా, అక్కడా సూర్యాలూ, చంద్రాలూ ఇలా పొదుపు చేయబట్టే కద, ధరల స్థిరీకరణ మొదలయిన పెద్ద సమా సాలు బతికేది! సూర్యం స్వేటుమెంటు అయింది. రెండు స్తర కొట్టింది గడియారం.

గడియారం మూడు పలకడం నిన్నది పార్వతి. ఇంకా చాపమీదనుండి లేవలేదు. రెండుసార్లు లేచి కూచుంది. కాని మళ్ళీ పడుకుంది. ఏం చెయ్యాలి గనక—పిల్లలా పాపలా! పిల్ల అంటే పార్వతి కడుపులో లావా మరుగుతుంది. పుట్టి ఏడాది రెండు నెలలు పెరిగింది ఇందిర. ఎంత అందమో, ఎంత తెలివో! ఆయన కయితే సరి 'దానితోనే' లోకం ఆ కూనను చూసి బాధలన్నీ మరిచిపోయేవారు. కాని హఠా త్తుగా ఆ సంతోషాన్ని లాగేసుకున్నాడు దేవుడు. డాక్టరు చెప్పిన మందు ఖరీదుని అప్పు తెచ్చేలోగా, రేప్పొద్దున్న సంక్రాంతి అనగా ఇవాళ సాయంకాలం వెళ్ళిపోయింది ఛే.... ఇదేవిటి, వద్దనుకున్నా ఈ ఆలోచనలన్నీ ఎందుకు రావాలి—అని మన ప్పుని విదిలించుకుంటూ లేచింది పార్వతి. గది బయటికి వచ్చింది. ఆ మావిడిచెట్టుమీద గండుచీమలు హడావిడిగా తిరిగేస్తున్నాయి. తలెత్తి చూసింది పార్వతి. నల్లటి పిట్ట ఒక్కటి ముచ్చటగా కూచుని ముక్కుతో ఎంతో ఒడుపుగా చిగుళ్లను కాబోలు తుంచుకుని తింటుంది కిసలయము, పంచమస్వరము అని చిన్నప్పుడు చదువుకున్న పదాలేవో గుర్తు కొచ్చాయి పార్వతికి. చిన్నప్పుడంటే ఏ పదేళ్ల కిందో కాదు, పట్టుమని మాడేళ్లయినా కాలేదు పార్వతి మెట్రీక్ పరీ క్షకు కూర్చుని ఛేయిలయి. ఆశలూ, ఎదురుచూడడాలూ లేని రోజులని. నిరాశలూ, ఎదురుచూసినవి రాకపోవడాలూ లేని రోజులని. ఏరోజు కారోజు—నిండుగా—ఒక మంచి చిన్న కథలా ఉండిన రోజులని. రేపుకోసం నిట్టూర్చే ఇవ్వాళలు లేవు ఆరోజులలో కాని అవి గడిచి తను చాల దూరం వచ్చేసి నట్లుంది—అని పార్వతి ఏదేదో అనుకుంటూ ఉండగా 'ఏమం డోయ్' అని పిలిచింది పక్కంటే జయమ్మ. తిరిగి చూసింది

పార్వతి. జయమ్మ సైమ్కాలు టీచరు. పెళ్ళి కాలేదు. ఆమె దగ్గర చాలా బోలెడు అనేకమయిన చీరలున్నాయి. నెలలో ముళ్ళై రోజులూ, ఒకరోజు కట్టిన చీర మళ్ళీ కట్టకుండా గడుపుతుంది ఆవిడ. ఒక్క చీరలతోనే ఆడదాని జీవితం నిండిపోదనుకోండి. అయినా తన కున్నవి నాలుగు చీరలే అన్న తలపు ఏమంత అందం చెప్పండి ఆ జయమ్మ —అన్నిచీరలున్న జయమ్మ, అవన్నీ చాలనట్టు (బహుశా ముళ్ళై యొక్క రోజులున్న నెలలో ఆఖరిరోజు కోసమేవో?) ఎవడో మూటలవా డొస్తే వాడిని పిలిచింది. బేరమాడు తూంది. పార్వతిని పిలిచి ఫలానా చీర బాగున్నదా అని అడి గింది. భేషుగ్గా ఉందన్నది పార్వతి. తనే గనుక కొనుక్కునే ట్లయితేనా ఎంత చక్కటి చీర ఎన్నుకునేదో. తన అతి రుచులు ఎంతో నాజుకుగా ఉంటాయని అంటుంటారు ఆయన. ఆచరణలోకి తర్జుమా చేయబడని అందమైన ఆలోచన లెన్నో పార్వతి బుర్రలో దాగిఉన్నాయి—మట్టిలో గింజల్లా. అవి రే పెప్పుడో మొక్కలయి, తీగెలయి, పువ్వు లవుతాయి. కనీసం అవ్వాలని పార్వతి ఆశ "మీరో చీర, అదిగో, ఆ నీలం గళ్లది తీసుకోకూడదూ—" అంది జయమ్మ. "మీ తెల్లటి ఒళ్ళికి ఎంతో బాగా వస్తుతుంది" అని కూడా అంది నల్లటి జయమ్మ ఆ క్షణాన తన తెల్లటి ఒళ్ళిని తప్పిన చాయ పోయిన వూదారంగు చీర చూడడానికి సిగ్గే సింది పార్వతికి. అయినా అలాటి మట్టములనేకముల నారీయు లేరిన మూర్తి గవక—'అబ్బే—ఆయన లేకుండా నే నేది కొన నండి—" అంది. జయమ్మకు 'ఆయన' అంటూ లేడుగా. అంచేత ఆ ఆంశంలో తనో మెట్టు సైస ఉంది! అదొక చిన్న సంతృప్తి—ఎడారిలో నీటి చుక్కలా.

అయిదుకు పది నిముషే లుందనగా చేతిలో కలాన్ని ఆవతల పడేశాడు సూర్యం. గుమాస్తాగా ఆపూట కిక అస్త మించేద్దామని అతడి ఉద్దేశం. తను అప్పుడే రాసి ముగించిన ఉత్తరం మళ్ళీ ఒసారి చదువుకున్నాడు. అందులో ఆ రెండో పేరాలో ఆ వాక్యం ఎంత బ్రహ్మాండంగా కుదిరిందో అని క్షణం మురిసాడు. మరుక్షణం ప్సే జనం అటేరాని సభలో వుంచి పాటలు పాడేయవలసి వచ్చిన పాటకుడిలా ఫీల య్యాడు. ఎంతో కష్టపడి నేర్చుకున్న ఈ ఇంగ్లీషు, ఈ వాక్యాల సొంపు, ఆఫీసులు ఇంకా 'ఎఫిషియంట్' గా పని చేయడంమీద తనకున్న వూహలు ఇవన్నీ ఇక్కడ వృధా అయి పోతున్నాయే అనుకున్నాడు. రేపటినుండి ఇంత చక్కగా పనిచేయకూడదు. కొంత దాచేసుకోవాలి. పని చేసినకొద్దీ తిట్లెక్కువ. పని చేసినకొద్దీ పని కూడా ఎక్కువే. అని

నేర్చుకోవడానికి ఆరేళ్లు పట్టింది. పనికన్నా, తెలివితేటలు, ఇంగ్లీషు గ్రామరుకన్నా పెద్దవాళ్లని మెప్పించడం ముఖ్యం. హెడ్ క్లర్కు చేసిన 'జోకు'ల మేకులు నవ్వుతూ మింగాలి. తను రాసిన అద్భుతమయిన ఉత్తరం ఆఫీసరు చేతిలో చిత్ర వధకు లోనవుతున్నప్పుడు ఆయనగారి స్పెల్లింగులు చూడడం మానేసి 'ఇంత చక్కటి హెడ్ రైటింగ్ ఎలా వచ్చిందిసార్ మీకూ—?' అని అచ్చెరువొంద గలిగింది. సెక్షన్ హెడ్డు అబ్బాయి బడికెళ్లి జీతం కట్టి రావాలి. ఆఫీసరుగారి 'ఫామిలీ' సినీమాకు వెళ్లేట్లయితే ముందస్తుగా వెళ్లి టిక్కెట్లు అవీ ఏర్పాటుచెయ్యాలి. ఆవిధంగా నడుచుకో గలిగితే చాలు, ఆఫీసులో కాలక్షేపం అయిపోతుంది. అప్పుడు ఎక్కువ పని (కొండొకచో అన్నలు పనే) చెయ్యకపోయినా ఫరవాలేదు. ఎవ్వరూ ఏమీ అనరు. ప్రమోషన్లు సక్రమంగా 'క్యూ' తప్పకుండా వస్తాయి. అని సూర్యానిక్కూడా తెలుసు. అనుకుంటే అతడూ చెయ్య గలడు. కాని అతడు ఇంకెవరో ఎవరో కాదుగద, అతడు సూర్యం కద. ఇంకో అయిదేళ్లలో ఐ. ఏ. ఎస్. లాంటి అడ్డదారిని పడి ఆఫీస రవబోయేవాడు కద. గుమాస్తాలూ, ప్యూనా కూడా మనుష్యులేనని వాళ్లకి కూడా గౌరవమిచ్చి కొంగ్రొత్త ఫ్రాన్సెదాయాలు నెలకొల్పబోయేవాడు కద—అతడు సైవిధ ముగ ఎటుల చేయును? అంటే చేయడు, అనడం కన్న— అటుల చేయుట అతగాడికి చాలా కష్టము, అని చెప్పుకో వచ్చును చేతిలోని కలాన్ని కింద పడేసి గుమాస్తా సూర్యం మనిషి సూర్యమయి పోదామని బురఖా లిప్పేస్తుండగా ఆఫీసరు గారు పిలిచారు. చేదు మాత్రని గొంతులోకి తోసినట్లయింది సూర్యానికి. అయితేనేం పడిచాడు మహారాజులా. ఆఫీసరు వారి గదిలో నిలిచాడు. రూపాయలు రెండు వందలు ఖరీదుచేసే కుర్చీలో సగం పడుకున్నట్లు కూచుని అడిగాడు ఆఫీసరు— "ఏమిటి ఈ చెత్తనోటు?" ఆయన నోట్లోని సైపు నోట్లనే ఉంది. భయభక్తులతో ఒంగి ఆ ఫైలు గమనించాడు సూర్యం. ఎవరో ఆడకూతురు శ్రీకాకుళంలో గుమాస్తాగా ఉంది. కాకి నాడలో మొగుడున్నట్టు, బదిలీ కావాలని రాసింది. సాధ్య మయినంత వరకు భార్యభర్త లిద్దరినీ ఒకేచోట ఏడిపించ మని ఒక రూలు ఏడిచింది. సూర్యం ఆ రూల్ని ఉదాహ రిస్తూ, ఆ అమ్మాయి మహిళలు మేరకు కాకినాడ వెయ్య వచ్చని రాశాడు. హెడ్ క్లర్కు సంతసించాడు కూడా. ఏదో చెప్పబోయాడు సూర్యం. కాని సైపే మాట్లాడింది. "నీ ఇష్టం వచ్చినట్లు నోట్ రాయడానికి మప్పేమీ డైరెక్టర్ని కాదోయ్. ఆమాటకొస్తే డైరెక్టరుని కాబోవు కూడాను. నువ్వు గుమాస్తావి అది గుర్తుంచుకో ఆ అమ్మాయి

ఉత్తరం అక్కడ ఉంచి నోరు మూసుకుంటే ఆ ఆర్డరేదో నేనివ్వగలను—" అని ఫైలు వివేకాడు—ఫైవరు —మనిషి సూర్యం గుండెలో పాముల పుట్టయ్యే అభిమానం బునలు కొట్టగా, గుమాస్తా సూర్యం ఒంగి ఆ ఫైలుని తీసు కున్నాడు. బయటికి వచ్చేస్తుంటే "ఇదిగో చూడూ! ఆ స్టెనోగ్రాఫ్ చెప్పి రెండు కాఫీలు తెప్పించూ—" అన్నాడు సై ఆఫీసరు. స్టెనోగ్రాఫ్ ఆమాట చెప్పి వచ్చి తన సీట్లో కూచు న్నాడు సూర్యం. ఆ అమ్మాయి రాసిన ఉత్తరాన్ని గనక అలాగే ఫైల్లో పెట్టి పంపించి ఉంటే—"ఎందుకోయ్ మీరంతా ఉండడం? ఆ కేసు గురించి చిన్న నోటు రాసి పంపలేవా" అన్నమాట వచ్చి తీరుతుంది. తను చేసిన తప్పేమీ లేదు. కాని తిట్లు వచ్చాయి. తను గుమాస్తానే, తనకు ఆ విషయం తెలుసు. తేలు కుట్టినట్లు అప్పుడప్పుడూ ఆ విషయం నెమరు కొస్తుంది. అప్పుడు తనలోపల వెయ్యి కాగడలు మండుతాయి. తను చదవాలనుకున్న ఇంజనీరింగూ, చదివి స్వాసయిన ఫస్టు క్లాసు ఇంటర్నా కలిసి నవ్వుతాయి. నిజం వెలుతురు భరించని అలవాటు మగతలో పడి, నలుగురిలో ఒక్కడుగా పడి, అంతా లేని అప్పుల్లో పడి, చావలేని బ్రతుకులో పడి, మనస్సుమీద మందంగా ముసుగు కప్పేసుకుని, కడుపు మాత్రం ఉన్న ఒక మనిషిగా బ్రతకాలనుకుని అది మచ్చికవుతున్న క్షణంలో చెళ్లన కొరడా తగులుతుంది—మాంచి నిద్ర వస్తున్నప్పుడు ఎవరో తట్టి లేపినట్లు. "నువ్వు గుమాస్తావి" అన్నాడు ఆఫీసరు. నువ్వు నెలకు తొంభై రూపాయలవి. నువ్వు ఒరికి పోయిన సిరావి. నువ్వు మూసేసిన ఫైలుని నువ్వు పనికి రాని పాత రూలుని అన్నట్లు. సై పెచ్చుతోటి మనిషిమీద ఎంత వాత్సల్యమో— "నువ్వు నీ జీవితమంతా గుమాస్తావే!" అని ఆశీర్వదించాడు సహృదయుడు. అవతలి మనిషి ఎదను తెలి యని అజ్ఞానమా, నెల తిరిగేసరికి వెయ్యి రూపాయల వస్తుండన్న అహంకారమా అర్థంకాలేదు సూర్యానికి. సముద్రం పొంగి పొంగి మీద కొస్తున్నప్పుడు ఎంత దూరమని పరుగెడ లావు? శక్తి ఉంటే, నీకు తెలిసివుంటే—ఈదుతావు. లేక పోతే మునుగుతావు. అధికారం అంటే పంచమహాసముద్రాల కన్న పెద్దది. ఆ రాశి ముందర నువ్వొక పూచికపుల్లవి. నువ్వు లేకపోతే అది ఉంది. కాని అది లేకపోతే నువ్వు లేవు.... అలల మధ్య అయిదున్నర కొట్టినట్లు వినిపించింది. కొందరు వరండాలో—అదే తను క్లబ్బు—కూర్చుని కేరమ్స్ ఆడు తున్నారు. సూర్యం ఎంగిలి మింగాడు. చేదుగా ఉంది.

పరిగ్గా ఆరింటికి జయమ్మ లైటువేస్తుంది. కాని పార్వతి అలాచెయ్యలేదు. ఎందుకూ అంటే పార్వతివాళ్ల

పాత కథ

శాటాల్ ఎలక్ట్రిక్ దీపాలు లేవు గనుక. పాఠశాలకాస్త నిదానించి ఏ అరున్నరకో ఏడింటికో వెలిగిస్తుంది లాంతరు. రోజుకొక అరఘంట ఎక్కువచొప్పున లాంతరు ఒకనెల రోజులపాటు వెలిగితే కిరసనాయిలుకో రూపాయిపావలా ఎక్కువ అవుతుంది— అన్న లెక్కలు పాఠశాలకి బళ్లో చెప్పలేదు. బడివిడిచింతర్వాత ఆమె నేర్చుకుంది ప్రైవేటుగా. ఆ పూటకూడా నెమ్మదిగా లాంతరుతీసి చిమ్మిని తుడవడం ప్రారంభించింది పాఠశాల. ఈ పనయింతర్వాత మొహం కడుక్కుని బొట్టు పెట్టుకోవా లనుకుంది పాఠశాల. చేతిలోని చిమ్మి ఉత్తి పుణ్యానికే టప్పు మంది. ఒకపక్క విరిసింది. కొనబోతే దానిఖరీదు ఏ అర్థ రూపాయో వుంటుంది. ఎంతో వోపికగా లేచింది పాఠశాల. చాదుగిన్నెలో ఒకచుక్క నీళ్ళుపోసి తెచ్చింది. పాతకాగితముక్క నొకదానిని వేలుపాడుగున చిప్పి, దానికోపక్క చాదును పూసింది. విరిసినచోట చిమ్మిమీద ఆ కాగితాన్ని అతికించింది. సగం తుడిచిన చిమ్మిని ముట్టుకుంటే ఎక్కడ రెండయిపోతుందో నని అలాగే బిగించి దీపం వెలిగించింది. అగ్గిపెట్టెలో ఇంకా ఆరే పుల్లలున్నాయి. అంటే మూడురోజులు రావచ్చు అను కుంది పాఠశాల. సూర్యం నెలకు రెండు అగ్గిపెట్టెలని తెస్తాడు. నెలంతా ఆ రెంటితోనే గడవాలి. ఒక్కరోజు ముందుగా అగ్గి పెట్టె అయిపోయిందంటే అతడికి కోపం వస్తుంది. ఆ కోపంలో నుండే దీపాలు అవి వెల్గించుకోవచ్చు. అది చవక కూడాను. అగ్గిపెట్టెల విషయంలో అంత ఖరారుగా వున్నందు వల్ల ఆయనను తోటి అవకూడదు అంటుంది పాఠశాల అంత రంగం. దరిద్రం అని నోరువిడిచి చెప్పడానికేమో ఇదిగా వుంటుందాయో.... అందుకనే కుంపటి అంటించితే, ఆ నిప్పులో ఓ కాగితం అంటించి దీపం వెల్గిస్తుంది పాఠశాల. దీవమేముందర వెలిగించివుంటే దానినుండి కుంపటి రాజవేస్తుంది పాఠశాల. అప్పటికే అగ్గిపెట్టె అయిపోతే జయమ్మదగ్గర ఓ నాలుగు అగ్గిపుల్లలు తీసుకొస్తుంది. అంతేకాని అగ్గిపెట్టె అయి పోయిందని మాత్రం సూర్యానికి చెప్పదు. ఆ మాటకొస్తే సూర్యం తలచుకుంటే ఇంకోఅగ్గిపెట్టె కొనలేడనా, కాదు, కానీ... అగ్గిపెట్టెల దగ్గరకూడా ఆలోచించవలసినంత బిళ్ళర్యంలో వున్నాంకదా అన్నతలపు అంత ప్రశాంతమయినదేమీ కాదుగా.. అందుకని సూర్యం ఆ విషయం ఆలోచించడు. పాఠశాల ఆఱుసె త్తదు. వాళ్ళిద్దరిదీ అంత అదర్భమయిన దాంపత్యం ! పాలవాడొస్తే పాలుపోయించుకుంది పాఠశాల. జయమ్మకూడా పాలుపట్టింది. జయమ్మ ఎగ్గిబిషన్కు వెళ్ళింది. కుంపటిమీద పాలుంది మొహం కడుక్కుంది పాఠశాల. బొట్టు పెట్టుకుంది. తెల్లచీర కట్టుకుంది. పాలగిన్నెదించి, జయమ్మకని తీసుకున్న

పాలని కుంపటిమీద పెట్టింది. పొద్దుటి చారున్నాయి. అవి వేడివేసి, ఇన్ని బియ్యం వుడికించి, రెండు అప్పడాలు నిప్పుల మీద కాలిస్తే చాలు, ఆనెట్ల ఇరవై మూడు రోజులయిపోతాయి.

ఏడయిపోయింది.... ఇంకా రాదేం వెధవబన్నా అను కున్నాడు సూర్యం. అప్పటికతడు అరఘంటాయి నిల్చున్నాడు బస్స్టాపులో. ఒకబన్ను రానేవచ్చింది కాని, స్టాపులో ఆగలేదు. అవును, మహానగరంలోని బస్సులన్నీ అంతే. ఆగవలసిన చోటుకో అరఘల్లాంగు కవతల, ఎవరూ పరుగెత్తుకొచ్చి ఎక్కలేనిచోట ఆగుతాయి. అలాగ ఆపమని కండక్టర్లకూ డ్రైవర్లకూ రహస్య మయిన ఆదేశాలున్నాయిట !.... అదేదో అధికారికి రాసి కనుక్కుంటాను అనుకున్నాడు సూర్యం. వెంటనే అయిదు పైసలకార్డు ఆరుపయిసలయిన కథ గుర్తుకొచ్చింది. వెన్నెం టనే కాళ్ళకింద భూమి లాగేసిపట్లయింది, ఖచ్చితంగా అప్పిస్తావన్నవాడు ఇంకోపూరు వెళ్ళినట్లు అయింది. చెరవీడిన వాడిలా చరచర అడుగులువేసుకుంటూ నడిచాడు సూర్యం పెద్దబజారుకు. ఏదో మంచినేళ కాబట్టి తన ఆర్థిక పరిస్థితి చటుక్కున గుర్తుకొచ్చింది. లేకపోతే, జేబులోవున్న మూడు నయాపైసలలో బస్సెక్కేవాడు.... అవ్వ ! అందరూ తనవేసే చూస్తున్నట్లనిపిస్తే ఇంకాస్తా వేగంగా నడిచాడు సూర్యం. టవటప నడిస్తే పాతిక నిముషాల్లో పెద్దబజారు వచ్చింది— రాక ఏం చేస్తుందమకోండి ! పెద్దదయినా చిన్న దయినా బజారు అంటే సూర్యానికి కొంచెం దడపుడుతుంది. తప్పుచేసిన కుర్రవాడు హెడ్మాష్టారు గదిలో నిల్చున్నట్లు వుంటుంది. అందులోమా పాఠశాలనక్కనవుంటే శాపగ్రస్తుడూ దైవోపహతుడూ వగైరా సమాసాలన్నీ అతడే అవుతాడు. మరయితే అల్లాంటివాడు నోతుమూసుకుని ఇల్లుచేరక మూడు న. పై.లతో పెద్దబజారుకు రానేల ? అందరూ బజారులో ఏదో ఒకటి కొనడానికి వస్తారు. సూర్యం అందుకు వ్యతిరేకంగా ఒకటి అమ్మడానికి బజారుకువచ్చాడు. ఇదేవిటి సూర్యానికి ఏవన్నా రోజూ ఇలా అమ్మడం అలవాటా ? అబ్బే కాదు. ఆ మాటకొస్తే అతడు అలాచేద్దామనుకోవడం ఇది మొదటి సారి.... అంతకుముందురోజు రాత్రి రెండింటికి మెలకువ వచ్చినప్పుడు, అప్పటినుండి అయిదింటిదాకా నిద్రరానప్పుడు, సూర్యం ఋర్రలో వుడికిన అనేకములయిన— ఆలోచనల్లో అతి దారుణమయినది— ఒక పుస్తకాన్ని పాతపుస్తకాల షాపు వాడికి అమ్మితే ఒకటో రెండో రూపాయలు వస్తాయన్నది. పుస్తకం అంటే సూర్యానికి బ్రాందీలాంటిది. వల్లమందు లాటిది. అమ్మ ఒడిలాటిది. పక్షికి రెక్కల్లాంటిది. తను చచ్చి పోయేలోగా వెయ్యిపుస్తకాల లైబ్రరీ సేకరించాలని సూర్యం

యొక్క జీవితాశయం. రేపో ఎప్పుడో హఠాత్తుగా తను కారూ అవీ కొన్నప్పుడు మదరాసుకెళ్ళి పెద్ద పెద్ద పుస్తకాల షాపులోకి దర్జాగా వెళ్ళి, కారు నిండిపోయేటట్లు, షాపులవాళ్ళు భ్రమించి పోయేటట్లు కొన్నివందల పుస్తకాల నొక్కసారే కొనేసుకు రావాలన్నది— సూర్యం చాలాకాలంనుండి పెంచు కుంటున్న ముచ్చటయిన కలలో ఒక్కటి. కాని ఇప్పటికీ, సంపాదన ఆరంభించిన ఆరేళ్ళలోనూ కొన్న పాతిక పుస్తకాల రోనూ, సంస్కృత శ్లోకం మేరకు పరహస్య గతమయినవి పోగా అతడి దగ్గర మిగిలినవి ఏ పధ్నాలుగో వుంటాయి. అందులో ఒకదానిని, అసలుధర అయిదు రూపాయలయిన మూడు వందల పేజీలదానిని తీసుకుని, పాతపుస్తకాల వాడికమ్మితే రెండురూపాయలయినా వస్తాయని పెద్ద బజారుకొచ్చాడు నెలలో ఇంకా ఏడురోజులు గడవాలిని సూర్యం. వాడెవడో టెలిలిన్ చొక్కావాడు, ఆపిలుకొనుక్కుని కొరుక్కుని తింటున్నాడు. అలా వీధిలో నిల్చుని తినేవాళ్ళంటే— మధ్యాహ్నం టిఫిను మానేసిన సూర్యానికి చాలాకోపం. అతడికోపం ఆపిలు మీదనా, దానిని తినేవాడిమీదనా అని అడగడం బాగుండదు. ఈలోపుగా సూర్యం పాత పుస్తకాల షాపులు వరసగా వున్న ప్రాంతం చేరాడు. తన కూతురుని తగనివాడికి బానిసగా అమ్మేస్తున్నట్లు అనిపించింది. రోడ్డుమీద తన్నుపడేసి, తవమీదే జనమూ బళ్ళూ ఆవులూ మేకలూ, నడిచిపోయినట్లనిపించింది. మరి వేరే దారిలేదు. ఎరిగిన వాళ్ళందరిలోనూ తను అప్పడిగి వుచ్చుకోనివాడులేదు. నాలుగయిదుసార్లు ఆ దుకాణాల వెంబడి అటూఇటూ తిరిగాడు. ఎట్టుకేలకు మొండిదైర్యం తెచ్చుకున్నాడు. చెమటలు పోస్తుండగా ఒక దుకాణంముందు ఆగాడు. ఒకటిరెండు పుస్తకాలు మూసినట్లు నటించాడు. హఠాత్తుగా తలెత్తి ఆ దుకాణం వాడిని— “మీరు మా దగ్గర్నుంచి పాతపుస్తకాలు కొంటారేవీటి?” అని చాల నిర్లక్ష్యంగా వాడిజవాబుతో తనకు పనిలేదన్నట్లు అడిగాడు. కొంటామన్నాడు వాడు. తటాలున జేబులోని పుస్తకం తీసి వాడిచేతిలోకిచ్చాడు సూర్యం. ఆ పుస్తకాన్ని తనకే అమ్మడంలో ఈ సూర్యం అనబడే పురుషుడు చేస్తున్నత్యాగం ఏమీ అర్థం కానున్నట్లు ఆ పుస్తకాన్ని ఇటూ అటూ చూశాడు దుకాణంవాడు. ఏ రూపాయో ఇస్తానంటాడు కాబోలు వెధవ, సగంధర రెండున్నర కనుక రెండు రూపాయలయినా ఇమ్మని ఇచ్చితంగా అడగాలి అని తర్కించుకున్నాడు సూర్యం— హఠాత్తుగా దుకాణంవాడు తనచేతికి పుస్తకం ఇచ్చేయ్యడంలో ఏమీ అర్థంకాలేదు సూర్యానికి... “ఇది అమ్ముడు పోదండీ, నాకొద్దు. ఏ దయనా డిటెక్టివు నవల్స్

గాని, పోషల్ స్టడీస్, లెక్కలూ, వాచకాలుగాని, గైడ్లుకాని తెండి..’ సిగ్గుతో, అక్కసుతో, కోపంతో, అనమానంతో— చేతిలో అయిదు రూపాయల పుస్తకంతో వెళ్ళిపోతున్న సూర్యానికి దుకాణంవాడి సలహాలు వినడలేదు.

ఎంగిళ్ళుతీసి కంచాలూ, వంటగది కడిగి, అంట్లు తోమేసరికి పడయింది పాఠ్యతీకి. పక్కవాలూలో తాళంతీసిన చప్పుడయింది. జయమ్మ వచ్చిందికాబోలు. అవిడకని పోయించు కున్నపాలు తీసుకెళ్ళి ఇచ్చింది పాఠ్యతీ. ఎగ్జిబిషన్లో వెండి ఫిల్ గ్రీహారమూ, లక్ష్మీ చికాన్ చీర— పాఠ్యతీకి నచ్చిన సీమెంటు రంగుమీద ఆతి నాజూకయిన ఎంబ్రాం:డరీవున్నదీ— దంతంతో చేసిన వేణుమాధవుడి విగ్రహమూ— అంగుళం ఎత్తుది పడవూరు రూపాయలట— అవన్నీ కొనుక్కొచ్చింది జయమ్మ. చూపించింది పాఠ్యతీకి.... భోజనం ముగించి పరుపుమీద పడు కుని వున్నాడు సూర్యం. కళ్ళు మూసుకుని వున్నాయి. కాళ్ళు పీకుతున్నాయి. ఇవాళ తారీకు ఇరవై మూడు— అనుకున్నాడు సూర్యం. ఆ గదిలో లాంతరులేదు. వీధిదీపం వెలుతురు కిటి కీకి ఎదురుగావున్న గోడమీద పడుతూంది. ‘నువ్వెప్పుడూ గుమాస్తావే’ అన్నాడు ఆఫీసరు... ‘ఏం వోయ్, టిఫినుకు రావే?’ అంటాడు సీత్రీ. ఎక్కాల్సినచోట అగడు వెధవబన్ను. అగినా ఎక్కలేడు తాను. ‘ఈ పుస్తకం అమ్ముడ:పోడు:సార్’ అంటాడు అంగడివాడు. పార్లివడుకున్నాడు సూర్యం. కళ్ళలో ఒకటి రెండు చుక్కల నీళ్ళుంటే తలగడాలోగేసింది. అతడికే ఆశ్చర్యం వేసింది తనలో ఇంకా తడివుందా అని.... పాదాలమీద చల్లటి చేతులు తగిలేసరికి వులిక్కిపడ్డాడు. పాఠ్యతీపనంతా ముగించు కుని వచ్చింది కాబోలు. కాళ్ళు పడుతూంది..... చీకట్లో నయినా పాఠ్యతీకళ్ళు ఎంతందంగా వున్నాయో అని మొదటి సారిగా చూసినంత ఆనందంతో నిండిపోయాడు సూర్యం. వెధవది.... ఆ పుస్తకాన్ని షాపువాడు వద్దనడమే మంచి దయింది రెండు రూపాయలకేమిటి ఎక్కడయినా అప్పులేవచ్చుకాని అంత మంచిపుస్తకం సులభంగా దొరకదే! “వేవెప్పుడూ గుమాస్తాగనే వుండనోయ్ చిన్నయ్యా.... చూస్తూవుండు:మరి—” అని చెబితే బాగుండును.... లేచి కూచున్నాడు సూర్యం. పాఠ్యతీని దగ్గరకు తీసుకున్నాడు. నగలూ చీరలూ అక్కర్లేదుగాని ఈ అద్భుతాన్ని మాత్రం వుంచు భగవంతుడా అనుకుందిపాఠ్యతీ.

చీకట్లోనయినా పాఠ్యతీకళ్ళు ఎంతందంగా వున్నాయో అని మళ్ళీ అనుకున్నాడు సూర్యం.... ఆ ! ఆ మాటకొస్తే వెధవది, ఎప్పుడూ వుంటుండేవిటి? రేప్పొద్దుటికి ఈ చీకటి పోదా, వెలుతురు రాదా— అనుకున్నాడు సూర్యం.